

महाराष्ट्र विधानमंडळ सचिवालयातील प्रधान
सचिव, सचिव, अतिरिक्त सचिव, सह सचिव,
उप सचिव यांना ठोक भरपाई मंजूर करणेबाबत

महाराष्ट्र शासन
वित्त विभाग

शासन निर्णय क्रमांक: चवक - १०१५ / प्र.क्र. ८९ / २०१५/सेवा- ३

खो.क्र.३३५ (विस्तार), तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
तारीख: २३ डिसेंबर, २०१५.

वाचा

- १) शासन निर्णय क्रमांक: सामान्य प्रशासन विभाग, क्र.भाप्रसे - १०१३/प्र.क्र.३१/२०१३/का.९
दिनांक ८ मे, २०१३.
- २) शासन निर्णय क्रमांक: वित्त विभाग, क्र. चवक - १०१३/प्र.क्र.१७/सेवा-३,
दिनांक १० जुलै, २०१३

प्रस्तावना -

मंत्रालयीन विभागातील मुख्य सचिव, अपर मुख्य सचिव, प्रधान सचिव व सचिव यांना सामान्य प्रशासन विभागाच्या दिनांक ८ मे, २०१३ च्या आदेशान्वये निवासी दुरध्वनी, इंटरनेट (निवासी व मोबाईल), निवासी शिपायाऐवजी रोख भत्ता, वर्तमानपत्रे, नियतकालिके, मासिके, निवासी केबल, निवासी संगणक व त्याची देखभाल, लॅपटॉप, आयपॅड व त्याची देखभाल, डाटा कार्ड, निवासी प्रिंटर, प्रिंटरसाठी लागणारा टोनर व इतर स्टेशनरी तसेच या उपकरणांच्या वापराच्या अनुषंगाने, सदरहू अधिकारी श्रेणीवेतनाच्या (grade pay) दीडपटी एवढी एकत्रित ठोक भरपाई रक्कम दरमहा मंजूर करण्यात आली आहे.

तर मंत्रालयीन विभागात कार्यरत असलेल्या सर्व सह सहसचिव व उप सचिव यांना वित्त विभागाच्या दिनांक १० जुलै २०१३ च्या शासन निर्णयान्वये संबंधित पदाच्या ग्रेड वेतनाएवढी रक्कम एकत्रित ठोक भरपाई रक्कम मंजूर करण्यात आली आहे.

महाराष्ट्र विधानमंडळ सचिवालयातील प्रधान सचिव, सचिव, अतिरिक्त सचिव, सहसचिव व उप सचिव यांच्याकडून विधानमंडळाच्या अधिवेशन कालावधीमध्ये मा.मुख्यमंत्री, मा.मंत्री, मा.राज्यमंत्री व विधानमंडळाच्या सन्माननीय सदस्यांना अर्थसंकल्प विषयक तसेच अन्य महत्वाच्या कामकाजामध्ये अभ्यासपूर्ण माहिती देण्यात येते तसेच महाराष्ट्र विधानमंडळ सचिवालय (सेवाप्रवेश आणि सेवेच्याशर्ती) नियम १९७३ मधील नियम ६ मध्ये विधानमंडळ सचिवालयात नियुक्त झालेल्या व्यक्तीची वेतनश्रेणी, भत्ते आणि इतर वित्तलब्धी आणि सेवेच्या अन्यशर्ती या राज्य सचिवालयातील तत्सम पदावरील व्यक्तींना लागू असल्याप्रमाणे राहतील अशी स्पष्ट तरतूद करण्यात आलेली आहे. महाराष्ट्र विधानमंडळ सचिवालयातील प्रधान सचिव, सचिव, अतिरिक्त सचिव, सहसचिव व उप सचिव यांच्या कामकाजाचे अनन्यसाधारण महत्त्व विचारात घेता त्यांना उपरोक्त दिनांक ८ मे, २०१३ व दिनांक १० जुलै २०१३ च्या धर्तीवर ठोक भरपाई रक्कम मंजूर करण्याबाबतचा प्रस्ताव विचाराधीन होता.

शासन निर्णय -

संदर्भाधीन क्र.१ च्या शासन निर्णयात नमूद केल्यानुसार त्यामधील अटी व शर्तीच्या अधीन महाराष्ट्र विधानमंडळ सचिवालयातील प्रधान सचिव व सचिव यांना व संदर्भाधीन क्र.२ च्या शासन निर्णयात नमूद केल्यानुसार त्यामधील अटी व शर्तीच्या अधीन महाराष्ट्र विधानमंडळ सचिवालयातील अतिरिक्त सचिव, सह सचिव व उप सचिव यांना एकत्रित ठोक भरपाई रक्कम मंजूर करण्यात यावी. मात्र सदरहू आदेश माहे जुलै २०१५ पासून लागू राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२३१५०७००४७०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज.अ.शेख)

उप सचिव, महाराष्ट्र शासन

प्रत,

१. मा.राज्यपालांचे सचिव,
२. मा.मुख्यमंत्र्यांचे प्रधान सचिव,
३. सर्व मंत्री आणि राज्यमंत्र्यांचे स्वीय सहायक
४. सर्व मंत्रालयीन विभाग
५. महालेखापाल, (लेखा परिक्षा) १ महाराष्ट्र, मुंबई
६. महालेखापाल, (लेखा व अनुज्ञेयता) १ महाराष्ट्र, मुंबई
७. महालेखापाल, (लेखा परिक्षा) २ महाराष्ट्र, नागपूर
८. महालेखापाल, (लेखा व अनुज्ञेयता) २ महाराष्ट्र, नागपूर
९. प्रधान सचिव, महाराष्ट्र विधानमंडळ सचिवालय, मुंबई.
१०. संचालक, लेखा व कोषागारे, मुंबई
११. अधिदान व लेखा अधिकारी, मुंबई
१२. निवासी लेखा परीक्षा अधिकारी, मुंबई
१३. वित्त विभाग व्यय-४, सेवा-३.